



Kunsill Lokali Mtarfa

Rapport Amministrattiv Sena 2018

Ikkumpilat minn Josette Micallef, Segretarju Eżekuttiv

Dan ir-rapport amministrattiv ikopri l-perjodu bejn l-1 ta' Jannar u l-31 ta' Diċembru 2018 u għaldaqstant jagħti rendikont tal-ħidma tal-Kunsill matul dan il-perjodu.

Il-Kunsill Lokali tal-Imtarfa huwa magħmul minn ħames kunsilliera:

Is-Sindku, Daniel John Attard
Il-Vici Sindku, Antoine Vella
Il-Kunsillier Simon Fenech
Il-Kunsillier Anthony Mifsud
Il-Kunsillier Helen Bugeja

Sal-aħħar ta' Diċembru 2018, il-Kunsill iltaqa' erbatax-il darba fejn l-attendenza tal-Kunsilliera kollha kienet waħda pjuttost tajba u regolari.

Laqgħat tal-Kunsill bejn Jannar u Ottubru – persentaġġ tal-attendenza

Laqgħa Nru. 73 - 86	Daniel Attard <i>Sindku</i>	Antoine Vella <i>Vici Sindku</i>	Simon P. Fenech <i>Kunsillier</i>	Anton Mifsud <i>Kunsillier</i>	Helen Bugeja <i>Kunsillier</i>
Attendenza	79%	79%	86%	93%	79%

AMMINISTRAZZJONI:

L-Amministrazzjoni tal-Kunsill, bir-responsabilitajiet kollha skont l-Att XV tal-1993 dwar il-Kunsilli Lokali, tmexxiet mis-Segretarju Eżekuttiv, u jgħinuha fl-ezekuzzjoni tad-dmirijiet kien hemm tim ta' tlett impjegati oħra. L-amministrazzjoni fl-inter tagħha kienet komposta kif ġej:

- Josette Micallef bħala s-Segretarju Eżekuttiv tal-Kunsill;
- Katia Fenech, Uffiċjal Eżekuttiv, Skala 13
- Emmanuel Cristina, skrivan misluf mill-RSS;
- Raymond Scerri, skrivan fuq skema tal-Ħaddiema Komunitarji (CWSEF)

Fil-bidu ta' Ottubru 2018, zdieg ukoll Sandro Calleja Pandolfino, skrivan fuq l-Iskema tal-Ħaddiema Komunitarji (CWSEF) filwaqt li fl-aħħar tas-sena, is-Sur Emmanuel Cristina rtira mill-kariga bl-età. Fil-bidu ta' Diċembru, Katia Fenech giet promossa għal Assistent Uffiċjal Prinċipali.

Il-Kunsill kellu wkoll is-self ta' zewġ ħaddiema tal-RSS, Andrew Bondin u Victor Cilia, li jagħmlu xogħol ta' manutenzjoni madwar il-lokalità.

Matul is-sena, il-Kunsill ikollu wkoll is-servizz ta' esperti bħal avukat, periti kif ukoll *accountant* biex jgħinu lill-amministrazzjoni fix-xogħol tagħha u fl-ezekuzzjoni tad-deċizjonijiet tal-Kunsill.

Ir-responsabbiltajiet li ġew assenjati lill-Kunsilliera fil-bidu tal-legizlatura (riveduti f'Ottubru 2014 wara l-mewt tal-Kunsillier Twanny Bugeja) huma kif ġej:

Sindku:

Finanzi, infrastruttura u proġetti kapitali, zgħazagħ u sport, għaqdiet, midja, fondi ewropej u attivitajiet prinċipali (lokali u għall-anzjani);

Viċi Sindku:

Infrastruttura, dwalijiet, toroq (jinkludi traqqiġ u bankini), ambjent (indafa, *upkeep*, ġonna u spazji pubbliċi), relazzjoni mal-Gvern Ċentrali u proġetti kapitali flimkien mas-Sindku;

Il-Kunsillier S. Fenech:

Komunità kummerċjali, immaniġġjar tat-traffiku, manutenzjoni tal-iskips, bins, latrini pubbliċi u *culverts* u enerġija sostenibbli (*green energy – energy saving*, eċċ);

Il-Kunsillier A. Mifsud:

Ordni pubblika (Pulizija u Gwardjani Lokali), trasport pubbliku, politika reġjonali, turizmu u informatika;

Il-Kunsillier H. Bugeja:

Il-qasam soċjali (servizzi soċjali), saħħa pubblika, persuni bi bzonnijiet speċjali, ħargiet kulturali u attivitajiet prinċipali flimkien mas-Sindku.

Minkejja t-tqassim ta' dawn il-karigi, il-Kunsill iġorr responsabbiltà sħiħa għalihom kollha b' mod kollettiv.

FINANZI:

Bħala finazi, matul is-sena 2018, il-Kunsill kellu l-ammont ta' €264, 963 bħala allokazżjoni diretta min-naħa tad-Dipartiment għall-Kunsilli Lokali, fejn madwar €80,000 minnhom tmur direttament fuq inġinier amministrattiv, €290,400 kienu vvutati għal spejjez kuntrattwali u manutenzjoni ġenerali tal-lokalità, u €21, 400 kienu vvutati għal inġinier kapitali.

Għas-sena 2019, il-Kunsill se jkollu allokazżjoni ta' €279, 482 jiġifieri hemm zieda ta' €14, 519 aktar mis-sena ta' qabel min-naħa tal-Gvern Ċentrali.

Aktar dettalji dwar kif huwa pjanat li tintefaġ l-allokazżjoni tas-sena li ġejja se ttihomlna l-*accountant* tal-Kunsill.

MANUTENZJONI:

Matul is-sena 2018, baqa' jkun hemm kontinwità fuq ix-xogħol li jsir mill-*handymen*. Bħal dejjem, ix-xogħol jitqassam madwar il-lokalità kollha u jvarja minn irrangar ta' ċnut, zebgħa mal-art, bdil ta' sinjali tat-traffiku, manutenzjoni fuq ġonna, bankijiet u *planters* u traqqiġ ta' toroq fost oħrajn.

Sar ukoll traqqiġ bil-*hot asphalt* fi Triq San David, ranep biex jiffaċilitaw l-uzu ta' bankini minn persuni li juzaw is-siġġu tar-roti kif ukoll ġie rranġat il-konkos fi Triq in-Narċis biex tittaffa' l-problema tal-ilma tax-xita.

Permezz ta' kuntratt privat ħadna ħsieb il-manutenzjoni tal-bozoz kif ukoll installazzjoni ta' oħrajn ġodda. Matul din is-sena nbidlet is-sistema tal-*wiring* ta' parti minn Ġnien is-Sinjura filwaqt li kemm hemm kif ukoll madwar iċ-ċentru tal-Imtarfa, tneħħew it-*timers* u minflok il-bozoz qed jixgħelu b'sistema ta' *sensors* intelligenti, magħrufin bħala *photocells* u għaldaqstant id-dawl jixgħel u jintefa' skont id-dawl naturali. B'mod regolari wkoll baqgħu jsiru rapporti lill-Korporazzjoni Enemalta għal dawk il-bozoz li mhumiex responsabbiltà diretta tal-Kunsill.

Grazzi għall-Ministeru għall-Infrastruttura qed issir manutenzjoni fuq il-ħitan li jagħtu għal fuq Triq l-Istazzjon wara li partijiet minnu bdew jaqgħu għal fuq it-triq. Il-ħitan ġew imnaddfa mill-ħaxix selvaġġ u issa qegħdin fil-proċess li jibda jiġi installat *fencing* mat-tul u l-għoli kollu tal-ħajt sabiex jitneħħa l-periklu kompletament.

Minħabba li l-maġġorparti tal-*bus shelters* fil-lokalità tagħna issa għamlu zmienhom, il-Kunsill wasal għal arrangament ma' Transport Malta biex jinbidlu zewġ xelters u jzied wieħed fi Triq l-Imtarfa. Nafu wkoll li l-kumplament għandhom bzonn li jinbidlu u għaldaqstant il-Kunsill qed jesplora l-possibilitajiet kollha biex ir-residenti tagħna jkunu moqdija aħjar f'dan ir-rigward.

Wara applikazzjoni li saret min-naħa tal-Kunsill, id-Direttorat tar-Restawr ġentilment aċċetta li jirrestawra l-monument (*coat of arms*) tal-*Military Fire Station* li jinsab fi Triq San David. Ix-xogħol sar minn restawratur tal-istess direttorat u ħa madwar tlett ġimgħat b'kollox.

SERVIZZI:

Il-Kunsill għandu wkoll numru ta' kuntratti oħra li jagħtu servizzi madwar il-lokalità kollha, bħall-knis u qtugħ ta' ħaxix fit-toroq, fejn kull triq titnaddaf darbtejn fil-ġimgħa filwaqt li iċ-ċentru jintaddaf mit-Tnejn sas-Sibt; nagħtu wkoll servizz ta' ftuħ, għeluq u tindif tal-latrini, kemm tal-pjazza kif ukoll tal-bandli fuq bazi ta' sebat ijiem fil-ġimgħa. Noffru wkoll is-servizz ta' ġbir ta' skart goff minn wara l-bieb, magħruf aħjar bħala *bulky refuse*, fejn wieħed jista' jiddisponi minn skart bħal *white goods*, biċċiet tal-għamara, eċċ. Dan jiġihaddem fuq bazi ta' darbtejn fil-ġimgħa.

Għalkemm għad għandna numru zgħir ta' residenti li għadhom iwebbsu rashom, jidher li l-ġabra tal-iskart bieb bieb issa ndrat sew. Minn l-aħħar ta' Ottubru, kien hemm bidla oħra fejn ġiet introdotta l-borża organika, dik bajda, fuq bazi ta' tlett darbiet fil-ġimgħa, u għaldaqstant, issa l-borża s-sewda qed tingabar biss tlett darbiet fil-ġimgħa minflok ħamsa filwaqt li dik griza baqgħat tingabar darbtejn fil-ġimgħa. Bidla oħra kienet it-tneħħija tal-borża s-sewda kull nhar ta' Ħadd.

Relatat mas-servizz tal-ġbir tal-borża organika, il-Kunsill assigura li r-residenti tiegħu jkunu jistgħu jiġbru l-kontenituri tal-iskart mill-uffiċċju tal-Kunsill (il-kontenitur l-aħdar) u mil-lokalità nnifisha (il-kontenituri l-grizi). B'kuntratt separat mal-Iskema tal-GreenMT, nieħdu ħsieb ukoll li kull l-ewwel Ġimgħa tax-xahar jingabar il-ħġieg minn quddiem kull residenza.

Kif forsi ħafna nnutaw, fil-prezent għandna numru ta' cctv *cameras* li għenu qatigħ biex jinqata' l-abbuz sfrenat li kellna mal-lokalità kollha. Bl-għajjnuna tal-LESA għandna nilħqu wkoll lil dawk li xorta waħda għadhom joħorġu l-borża s-sewda fil-ġurnata li suppost tinħareġ dik griza jew bajda, b'mod

speċjali f'dawk iz-zoni fejn il-borża tingabar minn post komuni, b'halma jiġri viċin xi blokkoq tal-Gvern jew quddiem it-Torri tal-Arloġġ.

Nistgħu ngħidu wkoll li r-rimi tal-batteriji wzati kif ukoll oġġetti elettronici zgħar (WEEE) ġo *trolley* li hemm apposta għal dan l-għan fl-uffiċċju tal-Kunsill huma verament popolari u huma l-bosta li jagħmlu uzu minnhom b'mod regolari.

Ċertament li l-manutenzjoni tas-*soft areas* li għandna madwar il-lokalità huwa kuntratt li jieħu ħafna ħin u enerġija b'mod speċjali fid-dawl tal-estent ta' *planters* u zoni msagġra li jezistu. Ix-xogħol jinkludi ħart, zbir, qluġħ ta' sigar aljeni, tħawwil ta' pjanti u sigar ġodda u tisqija b'mod speċjali fix-xhur tas-sajf.

Ċertament li pjaċir tagħna naraw li l-paġna ta' facebook tagħna illum laħħqet 'il fuq minn 2800 *like*, li jfisser li qabzet l-ammont ta' residenti li għandna fil-lokalità! Dan ifisser li possibbilment il-paġna tagħna għandha l-ikbar numru ta' *likes* a proporzjoni tar-residenti li fiha l-lokalità meta mqabbla ma' Kunsilli oħra. Minbarra din il-paġna, il-Kunsill għandu wkoll paġna oħra, dik ta' Military Mtarfa kif ukoll joffri s-servizz ta' *emails* li jintbagħtu direttament fl-indirizz personali tal-persuna b'dak kollu li jkun għaddej (*database*).

B'hal kull sena, matul ix-xahar ta' Ottubru ngħata l-vaċċin tal-influenza lil madwar 80 anzjan/a fil-lokalità tagħna.

ATTIVITAJIET:

Din is-sena l-attivitajiet organizzati mill-Kunsill ma naqsux. Dawn kienu jikkonsistu minn *pageant* fi zmien il-Ġimgħa l-Kbira organizzat flimkien mal-Imtarfa Drama Group, zjara tal-vari tal-Ġimgħa l-Kbira, ħarġa għall-anzjani ġewwa Għawdex, zjara lir-Redentur tal-Isla u l-ħarġa għall-monti tal-Birgu. Ovvjament matul ix-xahar ta' Diċembru ttellgħu wkoll numru ta' attivitajiet relatati mal-Milied b'halma huma l-ħarġa għal Għawdex għall-presepju ħaj, ikla tal-komunità u festin għall-anzjani.

Nhar it-28 ta' April, ittellgħet l-attività ta' Jum l-Imtarfa, li din is-sena nzammet f'Dar Kenn għal Saħħtek filwaqt li l-akbar attività li ttellgħet kienet bla dubju z-zjara tal-ġemellagġ ġewwa Pumpherton fl-Iskozja ta' kwazi 50 persuna li rraprezentaw il-lokalità u l-Kunsill tagħna tal-Imtarfa. Għal din iz-zjara ntagħzlu numru ta' persuni li jirraprezentaw lill-entitajiet lokali filwaqt li numru sabiħ mill-grupp kien irrappreżentat mir-residenti tagħna. Ċertament li kienet esperjenza sabiħa għal kull min attenda u li minnha ġejna lura b'ħafna aktar tagħrif dwar sistemi u mizuri li jimxi fuqhom gvern lokali Skoċċiz.

Fis-sena 2018 ittellgħet ukoll l-attività nazzjonali, Military Mtarfa, fejn din is-sena reġgħet kienet ta' suċċess, b'mod speċjali bil-ftuħ ta' parti mix-xelter li jinsab taħt l-eks sptar. Għal darb'oħra reġa' kien hemm wirjiet u esebizzjonijiet, *re-enactments* kif ukoll salut ġewwa ċ-Ċimiterju tal-Imtarfa fejn wara kien hemm konvoj b'numru sabiħ ta' vetturi militari.

PROĠETTI:

Ftit qabel is-sajf, ingħata bidu għall-proġett ta' *refurbishment* ġewwa l-uffiċċini tal-Kunsill fejn fost oħrajn, ir-*reception* tal-Kunsill ingħatat dehra isbaħ u aktar moderna. Ġiet irrangata wkoll waħda mill-kmamar tal-banju sabiex issa saret aċċessibbli għal persuni b'dizabbiltà.

Permezz ta' xogħlijiet min-naħa tal-Gvern Ċentrali, ingħata bidu għar-rikostruzzjoni ta' Triq il-Maqdes Ruman u Triq Fremantle kif ukoll aktar riċentament fuq Triq il-Konti Salv Manduca. Ix-xogħol ta' rikostruzzjoni għandu jittkompla wkoll f'numru ta' toroq oħrajn.

Għal Mejju l-Kunsill ingħata l-aħbar sabiha u li tant kienet mixtieqa li l-applikazzjoni għall-fondi sabiex jiġi rrestawrat it-torri tal-arloġġ u jinbena ċentru ta' interpretazzjoni kienet ġiet approvata. Bħala parti minn dan il-proġett, il-Kunsill ikkommetta ruħu li jfaddal u jhallas għal €100,000 li huma biss 20% mill-ispiza sħiħa għar-restawr u l-binja l-ġdida. Sal-lum inħarġet offerta għar-restawr tat-torri kif ukoll għad-dawl u qegħdin fil-proċess li jiġu aġġudikati. Flimkien mal-periti qegħdin ukoll naħdmu biex fi ftit jiem oħra tiġi ppubblikata l-offerta għall-bini taċ-ċentru tal-interpretazzjoni.

Sadanittant, il-ħaqna ftehim mal-Gvern Ċentrali sabiex fuq l-istess linja taċ-ċentru tal-interpretazzjoni, jiġu mgħoddija pjanti lill-Ministeru għat-Trasport u Infrastruttura biex jinbenda l-proġett tar-riġenerazzjoni tal-pjazza u z-zieda fil-parkeġġi ta' Triq ir-Regimenti Maltin kwazi bid-doppju ta' dak li hemm fil-prezent. Se tiġi wkoll introdotta *bus bay* ġdida biswit dik li hemm prezenti fi Triq ir-Regimenti Maltin sabiex b'hekk inkunu nistgħu nerrġghu noħolqu *terminus* għar-residenti tagħna fil-qalba tar-raħal.

INIZJATTIVI OĦRA:

Matul din is-sena l-Kunsill ħa ħsieb idaħħal zewġ applikazzjonijiet għar-rebħ ta' fondi għal proġett ta' *networking* u ieħor għal skambju ta' zgħazagħ. Sfortunatament iz-zewġ applikazzjonijiet tagħna ma ntagħzlux għalkemm tpogġew fuq il-*waiting list*.

Skema oħra li l-Kunsill japplika għaliha ta' kull sena kienet dik tal-għajjnuna għal-libreriji fejn il-Kunsill ikkommetta ruħu li jonfoq €800 għall-irranġar tal-librerija u jieħu lura sa massimu ta' €400. Minħabba li din is-sena l-iskema ffukat fuq manutenzjoni u xiri ta' apparat, il-Kunsill ħa ħsieb li jibdel id-dwal kollha għal LED *panels* u nextraw ukoll numru ta' sigġijiet biex jintuzaw minn min ikun irid jaqra jew jagħmel ftit ħin fil-kwiet fil-librerija. Għalkemm ma kienx hemm ebda skema għal kotba ġodda, il-Kunsill xorta waħda alloka €300 f'kotba biex jinxtraw numru ta' kotba li nħarġu din is-sena għall-benefiċċju tar-residenti tagħna. Dan ukoll fid-dawl li xahar wara xahar ġie nnutat li s-self ta' kotba mill-fergħa tal-librerija tagħna dejjem qed jizdied.

Wara t-tiġrif tal-belvedere tal-bosk il-Kunsill reġa' fetaħ l-aċċess għal parti minnu sabiex jerga' jibda jittgawda mill-pubbliku. Grazzi għall-Ministeru tat-Trasport, Infrastruttura u Proġetti Kapitali ngħatat l-assistenza meħtieġa biex isir ix-xogħol preliminari tat-tħammil tal-materjal li waqa' għal isfel u għaldaqstant il-pass li jmiss huwa li jibda l-bini mill-ġdid tal-belveder inniffsu. Sadanittant, l-*environmental manager* tal-Kunsill baqa' għaddej bir-rijabilitazzjoni tal-bosk min-naħa ambjentali u f'dawn l-aħħar xhur ingħatat dehra differenti lil din iz-zona billi ġie kreat passaġġ fil-parti ta' taħt is-siġar u li ġie mdawwar ukoll bi *stakes* tal-injam u ħabel biex possibbilment in-nies li jzuruh izommu biss mal-parti li jistgħu jidhlu fiha. Fil-parti l-oħra ntefgħu zrieragħ apposta biex jinbenda saff ta' arbuxelli u fjuri indigeni biex aktar ma jgħaddi z-zmien, din iz-zona terġa' tibda tidher aktar bħala bosk, wara li l-qtugħ ta' numru ta' siġar tal-ewkaliptus ħalla z-zona pjuttost miftuħa u mhux daqstant affollata. Dan kien però parti mill-proċess mill-istess rijabilitazzjoni taz-zona għaliex is-siġar il-ġodda għandhom bzonn tad-dawl tax-xemx u li jkunu 'l bogħod mill-weraq, l-għerūq u s-siġar tal-ewkaliptus in ġenerali biex ikunu jistgħu jikbru biex 'il quddiem jiffurmaw foresta urbana. Kif wieħed forsi jista' jinnota wkoll, iz-zona qed titħalla kemm jista' jkun fin-natural tagħha sabiex il-flora u l-fawna possibbilment ma tiġix disturbata, anzi nagħtu lok lill-insetti, friefet, kamaleonti, zringijiet u għasafar biex ikatru aktar.

Marbut mal-ambjent ukoll għandna l-proġett komunitarju fejn ir-residenti qed jintalbu li jkabbru xtieli ta' arbuxelli u siġar indiġeni biex 'il quddiem dawn jitħawlu f'xi lok jew ieħor madwar il-lokalità tagħna. Dan ifisser li fi zmien sentejn oħra, inkunu l-ewwel Kunsill Lokali li ħawwel mat-300 siġra fil-lokalità kollha mkabbra esklussivament mir-residenti tagħna stess.

Il-Kunsill Lokali tal-Imtarfa kien ukoll wieħed mill-Kunsilli li laqa' l-istedina tal-Assoċjazzjoni għall-Kunsilli Lokali sabiex gie ffirmat *Memorandum of Understanding* li la hu u lanqas entitajiet oħra fil-lokal m'għandhom jitolqu fil-beraħ bziezaq tal-*helium* waqt attivitajiet li jigu organizzati fil-lokalità tagħna.

Minħabba li minn xi daqqiet ikollna lmenti li qed ikun hemm xi sewqan zejzed f'xi toroq, il-Kunsill qabel li jwaħħal tabelli li juru l-massimu ta' velocità fit-toroq prinċipali tagħna. Ċertament mhux se jwaqqfu lil min irid jabbuza imma għallanqas meta jgħaddi minn hdejhomm wieħed ikun konxju li qed jikser il-liġi u li qed ikun irresponsabbli.

Inizjattiva oħra li ħadem qatigh fuqha l-Kunsill kienet il-pubblikazzjoni ta' *photobook* dwar l-Imtarfa. Ir-ritratti fuq dan il-ktejjeb ittieħdu kollha minn fotografu lokali, Reuben Seychell, filwaqt li l-editorjal kien f'idejn l-istoriku Vincent Zammit, li diġà huwa midħla sewwa mal-Imtarfa u għandu x-xewqa wkoll li 'l quddiem jgħinna fit-tfassil u l-pubblikazzjoni ta' ktejjeb ieħor dwar l-istorja, aktar fid-dettall, tal-Imtarfa. Dan il-*photobook* jista' jinkiseb mill-uffiċċju tal-Kunsill u gie ppublikat f'verzjoni *soft-bound* u *hard-bound*.

Għal darb'oħra, il-Kunsill reġa' wera s-sapport tiegħu għall-inizjattiva Pink October billi xeghel id-dawl roza fuq it-torri tal-arlogg. Konna ta' għajnuna wkoll liz-zewġ gruppi tal-iskawz li ġentilment organizzaw aktar minn *clean up* waħda fil-lokalità. Ħadna ħsieb li nilqgħu grupp ta' skoċċizi li kienu qegħdin fuq skambju mal-mixtla tal-Imtarfa FC. Ilqajna fi h'danna wkoll grupp ta' ħabsin u tajnihom l-opportunità li jitgħallmu fuq il-lokalità tagħna u jzuruha flimkien.

KONKLUZJONI:

Ċertament li meta wieħed jieqaf u jisma' dwar ix-xogħol u l-inizjattivi kollha li saru mill-Kunsill zgħir u limitat bħal tagħna, tifhem biz-zgur li dan huwa Kunsill ħabrieki għall-aħħar. L-ammont ckejken ta' impjegati, kif ukoll il-finanzi li jkun kommess biex jaħdem bihom matul is-sena, zgur li ma jwaqqfux lill-Kunsill tagħna biex jagħti l-aħjar servizz lir-residenti Mtarfin.

22 ta' Jannar 2019